



Rəşad daha sonra Təlim və Tədris Mərkəzinin zabiti ixtisası kursuna daxil olub. Burada təhsilini tamamladıqdan sonra 24 iyun 2010-cu ildən 12 dekabr 2011-ci ilədək Silahlı Qüvvələrin "N" saylı hərbi hissəsində Motoatıcı Təbiri Təlim Mərkəzinə Təlimçi kimi təyinatla xidmət etmişdir. Elə bu ildə XTX kursu keçmiş üçün "N" saylı hərbi hissəyə ezam olunur. Kursu bitirdikdən sonra isə "N" saylı hərbi hissədə Xüsusi Təyinatlı Qrupun komandir müavini vəzifəsinə təyin olunub.

Çox sayda xüsusi əməliyyatlarda iştirak etmiş Rəşad Abdullayev hər bir tapşırığın öhdəsindən layiqincə gələrkə çox böyük nailiyyətlər əldə edib. Rəşad 2016-cı ilin Aprel döyüşlərində xüsusi şücaət göstərmiş və xeyli düşməni məhv edib. 2016-cı il aprelin 1-dən 2-nə keçən gecə cəbhənin Tərtər və Cəbrayıl-Füzuli istiqamətlərində başlayan, tarixə Aprel döyüşləri adı ilə yazılan Azərbaycan Ordusunun əks-hücum əməliyyatında baş leytenant Rəşad Abdullayev "Keçilməz Ohanyan səddi"nin dərəcəsi alınmasında yüksək döyüş bacarığını nümayiş etdirir. İşğalın azad olunmuş yüksəkliklərə ümumi Azərbaycan bayrağını sancan oğullardan biri olur. Aprel döyüşlərindən sonra Azərbaycan Respublikasının Prezidenti İlham Əliyevin 24 iyun 2016-cı il tarixli Sərəncamına əsasən, xidməti vəzifələrini və hərbi hissənin qarşısında qoyulmuş tapşırıqları yerinə yetirərək fərqləndiyinə görə baş leytenant Rəşad Abdullayev "Hərbi xidmətlərə görə" medalı ilə təltif edilir.

Qürurla anırıq Rəşad Abdullayev

Vətən Müharibəsi Qəhrmanı Rəşad Arif oğlu Abdullayev 1988-ci il sentyabr 14-də Cəlilabad rayonunun Göytapa qəsəbəsində anadan olmuşdur. 1995-2003-cü illərdə Cəlilabad rayon Milli Qəhrman Vətən Mürşəlov adına Göytapa şəhər 1 saylı tam orta məktəbində oxuyan R.Abdullayev 2003-2006-cı illərdə təhsilini Cəmiş Naxçıvanski adına Hərbi Liseyində davam etdirir. 2006-cı ildə Heydər Əliyev adına Azərbaycan Ali Hərbi Məktəbinə daxil olaraq 2010-cu ildə həmin məktəbi "Motoatıcı" ixtisası üzrə bitirir. Məktəbi bitirdikdən sonra 2010-cu ildə Rəşada leytenant hərbi rütbəsi verilir.

2020-ci il sentyabrın 27-də Azərbaycan Silahlı Qüvvələrinin "Dəmir yumruq" hərbi əməliyyatlarının başlamasından sonra Murov zirvəsinin işğaldan azad edilməsi uğrunda aparılan hərbi əməliyyatları Vətən müharibəsi zamanı baş verən ən şiddətli və strateji baxımdan ən önəmli əsas döyüşlərdən biri olur. 2020-ci il sentyabrın 29-da Kəlbəcər azad edilməsi əməliyyatında öndə gedib düşməni siper edərək 34 düşməni postunu almaqda iştirak edib, üzbuş erməniləri döyüşərək sinəsindən və qarın boşluğundan 2 güllə yararı almağınə baxmayaraq, 20 saat yaralı qalıb, amma vəzifəsini şərəflə yerinə yetirib. 35-ci postun alınmasından planını cızıb, ayağa qalxıb və yol göstərmişdir.

Rəşad 2020-ci il sentyabrın 29-da Murovdag döyüşlərində qəhrəmancasına şəhid olub. Oktyabrın 2-də doğulduğu doğma yurdda - Göytapa şəhər qəbiristanlığında dəfn olunur. Qəhrmanın iki övladı Rüşəyya və Məmmədağa Vətənə əmanətdir.

Ölümündən sonra Prezident İlham Əliyevin 9 dekabr tarixli sərəncamına əsasən, "Vətən Müharibəsi Qəhrmanı" adına layiq görülüb. Həmçinin, "Vətən uğrunda", "Kəlbəcərin azad olunmasına görə", "Xocavəndin azad olunmasına görə" medalları ilə də təltif edilmişdir.

Anası Sevil xanımın xatirələrindən: "Onun haqqında keçmiş zamanda danışmaq mənim üçün çox çətin idi. Rəşad bacarıqlı, savadlı uşaq idi. İdmanla daima məşğul olurdu. Futbol oynamağı sevirdi. Çox erkən yaşlarından maşın sürməyi öyrənmişdi. Balıq tutmaq, ova getmək onun sevimli məşğuliyyətlərindən idi. Babası 1941-1945-ci illərdə faşistlərə qarşı döyüşmüşdü. Rəşad da uşaq vaxtı onun orden və medallarını sinəsinə taxıb şəkil çəkirdi. Deyirdi ki, mən də döyüşçü olacağam. Çoxlu oyuncuq silahları vardı. Babası onun həmişə "aslanım" deyə çağırırdı. "Aslanımı hərbi gərmək istəyirəm", - deyirdi. Rəşad hərbi oldu, torpağını, Vətəni sevd, qorudu. Vuruşdu, şəhid oldu. Qəhrman adını

qazandı. Allah bütün şəhidlərimizə rəhmət eləsin! Şəhid analarına səbirli olmağı arzulayıram".

Şəhid zabitin atası Arif Abdullayev deyir ki, Rəşadın qəhrmanlığı, igidliyi ilə həmişə fəxr edib, qürurlanıb. "Rəşad sanki döyüş üçün yaranmışdı. O, yalnız hərbi olmalıydı. Erməni silahlılarına qarşı qəhrmanlıqla döyüşdü, düşmənin çoxlu sayda canlı qüvvəsini məhv etdi. Rəşad kimi oğullar Vətən üçün doğulur, Vətən üçün canından keçir, şəhid olur. Xatirəsinin əbədləşdirilməsi ilə bağlı çox işlər görülüb. Şəhid ailələrinə göstərilən diqqət və qayğıya görə dövlət başçımıza ailemiz adından minnətdarlığımızı bildiririk".

Şəhidin həyat yoldaşı Gülnar Abdullayeva Rəşad haqqında xatirələrini bölüşərək deyir: "Rəşadla 2013-cü ildə ailə qurmuşuq. O zaman onun xüsusi təyinatlı qüvvələrin hərbiçisi olduğumu bilmirdim. Bunu 2016-cı il Aprel döyüşləri zamanı öyrəndim. Ailəsinə, sevdiklərinə, Vətənə çox bağlı biri idi. Oğlumuz Məmmədağın və qızımız Rüşəyyanın hərbi və ya hərbi hakim kimi görmək istəyirdi. Deyirdi ki, oğlumuzun 10 yaşında onun özümə təlimlərə aparacağına, bədənini kiçik yaşlarından bərkisən. Oğlumuz atasına bənəyib, onun kimi

heç nədən qorxmur. Rəşadı sentyabrın 26-da yola saldı. Mənə təlimə getdiyini dedi. Lakin evdən çıxarkən "Döyüşə gətsəm belə qorxmam. Düşməni bizim üçün heç kimdir. Onların başını əzəcəyik. Biz torpaqlarımızı düşmənin əsarətindən xilasını gələcək nəsillərə saxlaya bilərik. Bu gün mən döyüşməsəm, sabah oğlumuz döyüşəcək. Narahət olma, 1 haftəyə sağ-salamat qayıdacağam", - dedi. Son vəsiyyəti isə belə idi: "Mənə nəse olsa, dik dur. Sənə özümdən çox güvənirəm. Bilirəm ki, mən varmısam kimi yaşayacaqsan. Övladlarınıza atasızlığı hiss etdirmə. Onlara de ki, atanız sizin üçün hər bir şey edib. Mən olmasam da dövlətimiz sizə sahib çıxacaq. Cismən sizinlə olmasam da, ruhən yanınızda olacağam".

Prezident İlham Əliyevin tapşırıqlarına uyğun olaraq, Azərbaycan Respublikasının ərazi bütövlüyü uğrunda həlak olmuş Vətən müharibəsi qəhrəmanlarının və Azərbaycanın Milli qəhrəmanlarının adlarını əbədləşdirilməsini təmin etmək məqsədilə Cəlilabad rayon 2 saylı tam orta məktəbinə Rəşad Abdullayevin adı verilməkdədir. Bakı şəhəri, Qaradağ rayonunda küçələrdən biri onun adını daşıyır.

M.MİRZƏ, "Respublika".

